

ڈاکٹر اسرار احمد کی امتیازی آراء

حافظ انجمنز نوید احمد

رہسرخ اسکالرشپ، علوم اسلامی

ABSTRACT:

Dr. Israr Ahmed (RA) was not only a great thinker of Qur'aanic thought and wisdom but also a great well-wisher and reformist of humanity. Through his teachings and writings he inculcated in people a drive to revert to the teachings of the Qur'aan. With his understanding of Qur'aanic thought, he elaborated some very strategic points of the Qur'aan in a relatively contemporary setting. On certain scholastic and intellectually divisive issues concerning the Muslim Ummah today, he profoundly brought forward his unequalled opinions as genuinely valid solutions. However, he was very well aware of any fitnah which could have followed after he would bring forward a new opinion about any point, therefore, as a remedial measure, he made it the crux of his argument that when it comes to fundamental beliefs and practices (AquaaedaurAamal), we will have to adhere very strongly to the approach of our Islaaf (elders). Conformably, by bringing forward his unique and unequalled opinions, Dr. Israr Ahmed (RA) never intended to create intellectual chaos, in fact it was an

elaboration of unequivocal and accordant facts of Deenin a contemporary and logically driven setting of modern times. It was an attempt to create harmony in Ummah on divisive and conflicting issues. Hence, his unique and unparalleled opinions are the highlights of the following article.

مسلمانوں پر قرآن مجید کے حقوق کی تبلیغ و وضاحت

ڈاکٹر صاحب نے مسلمانوں پر قرآن مجید کے حقوق واضح کرنے کیلئے ۱۹۶۸ء میں کئی مقامات پر خطبات دیئے جنہیں بعد میں انہوں نے کتابی صورت میں تحریر کیا۔ ان خطبات کی وجہ یہ تھی کہ جب ۱۹۶۸ء میں صدر ایوب خان کے دور اقتدار کے دس برس مکمل ہوئے تو اس کی خوشی میں پورے ملک میں سرکاری سطح پر مختلف منوالات کے تحت ”جشن“ منائے گئے مثلاً جشن خیر اور جشن میران وغیرہ۔ اسی سلسلہ ہائے جشن میں ایک افسانہ ”جشن نزول قرآن“ کا بھی تھا۔ ڈاکٹر صاحب نے حکومت کی اس سرگرمی پر شدید رد عمل کا اظہار ان الفاظ میں کیا:

”آپ کو معلوم ہے کہ آج کل ہمارے ملک میں سرکاری اور غیر سرکاری دونوں سطحوں پر ’’نزول قرآن مجید کا چودہ سو سالہ جشن‘‘ منایا جا رہا ہے۔ اس سلسلے میں دو باتیں سمجھ لینے کی ہیں۔

ایک یہ کہ اس قسم کی نئی تقریبات کی ایجاد و ترویج ہمارے دین کے مزاج سے مناسبت نہیں رکھتی۔ ہمیں اپنے تمام دنیاوی جذبات کے اظہار کے لیے صرف ان تقریبات پر اکتفاء و قناعت کرنا چاہئے جو حضور نبی اکرم ﷺ سے ماثر پہلی آ رہی ہیں۔ ان میں نئے انسانوں سے دین میں بدعت کا دروازہ کھلتا ہے جس سے بے شمار فریادیں پیدا ہوتی ہیں۔ آنحضرت ﷺ کا یہ فرمان مبارک ہمیشہ ہمارے پیش نظر رہنا چاہئے کہ:

وَشَرُّ الْأُمُورِ مُخْلَفَاتُهَا وَكُلُّ مُخْلَفَةٍ بَدْعَةٌ وَكُلُّ بَدْعَةٍ ضَالَّةٌ. (۱)

”سب سے برے کام وہ ہیں جو دین میں نئے ایجاد کر لیے جائیں۔ ایسا ہر کام بدعت ہے اور ہر بدعت گمراہی و ضلالت ہے“

موجودہ سلسلہ تقریبات کے ساتھ لفظ ”جشن“ بھی خاص اہمیت کا حامل ہے اس سے ذہن خواہی نحو ہی جشنوں کے اس سلسلے کی جانب منتقل ہو جاتا ہے جو خیر سے کراہتی تک مختلف علاقائی کاموں سے منائے جا رہے ہیں اور جن میں اس نام نہاد ثقافت کا مظاہرہ کیا جاتا ہے جو قرآن مجید کی تعلیمات پر ایک کھلا نظر ہے۔ ایسا محسوس ہوتا ہے کہ اٹلاؤ پسند اور باجیت پرست لوگوں کیلئے اس قسم کے بے شمار جشنوں کے اجتنام کے ساتھ حسن نزول قرآن مجید کا انعقاد ناگواراً ایک رشوت ہے جو مذہبی ذوق رکھنے والے لوگوں کی خدمت میں پیش کی جا رہی ہے۔ واللہ اعلم۔

دوسری قابل توجہ بات یہ ہے کہ اس قسم کی تقریبات سے اگر یہ ناکندہ اٹھایا جائے کہ ان کے ذریعے عوام میں دین و مذہب

سے لگاؤ پیدا ہو قرآن حکیم کے ساتھ ان کا ربط و تعلق بڑھے اور اس نعت میں کمی ہو جو آج ہمارے اور قرآن مجید کے مابین پیدا ہو گیا ہے تو پھر بھی ان کے اعتقاد کے جواز کا کوئی پہلو شامل پیدا کیا جائے لیکن جیسا کہ آپ کو معلوم ہے اس قسم کا کوئی نکتہ اس نوعیت کی تقاب سے حاصل نہیں ہوتا۔ قرآن کی تزئین و آرائش یا حسن قراءت کے مظاہروں اور مقابلوں سے تو بہر حال اس قسم کے کسی نکتہ کے حصول کا سوال ہی پیدا نہیں ہوتا۔ جو کائنات میں یا چلے قرآن مجید کے نام پر معتقد ہوتے ہیں ان میں بھی اکثر سارا زور قرآن مجید کے مقام و مرتبہ کی وضاحت یا اس کی شان کے بیان پر صرف کر دیا جاتا ہے اور اس بات کی طرف بہت کم توجہ دی جاتی ہے کہ ہم پر بحیثیت مسلمان قرآن مجید کے کیا حقوق ماہم ہوتے ہیں اور ان کی ادائیگی کی کیا صورت ممکن ہے؟ (۲)

فلسفہ وحدت الوجود کی حکیمانہ تعبیر

ابن عربیؒ، مولانا رومؒ، شیخ احمد برہنہؒ، شاہ ولی اللہ دہلویؒ اور نیر نامور صوفیاء وحدت الوجود کے نظر کی کورسٹ مانتے ہیں۔ سنی عالم رکھے والے بعض عناصر "وحدت الوجود" اور "ہمراست" (Pantheism) کے درمیان فرق کو نہ سمجھ سکے۔ وہ ان دونوں تصورات کو ایک ہی سمجھ کر مذکورہ بالا شخصیات کے بارے میں سوچنے میں جٹکا ہو گئے۔ کچھ لوگ تو انہیں مشرک کہہ دیتے ہیں اور باقی لوگوں کی رائے بھی یہ ہے کہ وہ گمراہی کی طرف چلے گئے۔ محترم ڈاکٹر امیر احمد صاحب نے وحدت الوجود اور ہمراست کے فرق کو بڑی عمدگی سے واضح کر کے اسلاف کے بارے میں سوئے ظن کا ازالہ کر دیا۔ فلسفہ وحدت الوجود کی وضاحت کرتے ہوئے لکھتے ہیں:

"اب در نظر یہ وحدت الوجود" کی بحث کی طرف آئیے کہ صرف اللہ کا وجود مطلق ہے تقدیم ہے اور دائم ہے جبکہ ماسوائے کا وجود مطلق ہے محدود ہے حادث اور فانی ہے۔ گویا کہ وجود تو صرف اسی کا ہے کسی اور کا کوئی وجود ہے ہی نہیں۔ یہ ماسوائے سے وجود کی نشی ہے۔ یہ وحدت الوجود ہے اور درحقیقت یہ توحید فی الصفات کی بلند ترین منزل ہے۔ جو یہاں نہیں پہنچا وہ گمراہی سطح کے اعتبار سے توحید کی آخری منزل تک نہیں پہنچا" (۳)

پھر ڈاکٹر صاحب وحدت الوجود اور ہمراست کے فرق کو یوں واضح کرتے ہیں:

"نظر یہ ہمراست" کو تو میں بھی کفر اور شرک سمجھتا ہوں۔ اب ہمراست اور وحدت الوجود کے فرق کو جان لیجیے؟ ہمراست "کو یوں سمجھئے کہ برف پگھل کر پانی بن گیا تو برف معدوم ہو گئی اور اب پانی ہی برف ہے۔ لہذا اس اعتبار سے تو یہ کائنات حقیقت قرار پاتی ہے اور لہذا اللہ خدا اس میں قائم ہو جاتا ہے۔ جبکہ وحدت الوجود یہ ہے کہ چھوٹے وجود صرف خدا کے لیے ہے اور ماسوائے کا وجود ہی نہیں ہے۔ تو ان دونوں نظریات میں زمین و آسمان کا فرق واقع ہو گیا اور یہ ایک دوسرے کی ضد ہو گئے۔ اس لیے کہ "ہمراست" میں مخلوق حقیقت ہے اور خالق اس میں قائم ہے اور "وحدت الوجود" میں خالق حقیقت ہے اور مخلوق کا وجود قائم ہے۔ لہذا جب ان دونوں نظریات کو خلاصہ بحث کیا گیا تو بہت سے لوگوں کو ملاحظہ ہو گیا۔ جب یہ

confusion زیادہ ہوا تو اس میں حضرت مجدد الف ثانی شیخ احمد ربیع نے اصلاح کی اور انہوں نے

”وحدت الوجود“ کے بجائے ”وحدت الوجود“ کا نظر پیش کیا“ (۴)

وحدت الوجود کے نظریے کی وضاحت ڈاکٹر صاحب نے ان الفاظ میں کی:

”وحدت الوجود یہ ہے کہ حقیقی وجود صرف اللہ کا ہے اور کائنات کا وجود انتہائی ہی ہے اور اس کا محض عکس ہے۔ جیسے اصل وجود درخت کا ہوتا ہے لیکن اس کا سایہ جو زمین پر پڑ رہا ہوتا ہے وہ نظر تو آ رہا ہوتا ہے لیکن اس کا وجود کوئی نہیں ہوتا۔ ایسے ہی یہ ماری کائنات اللہ تعالیٰ کے اسما و صفات کے انعکاس اور سائے ہیں اور ان کی کوئی ذاتی حقیقت نہیں ہے۔ جیسے کسی شاعر نے کہا۔

کل مافی الكون وهم او خیال

او عکس فی المرآة او ظلال

کہ جو کچھ اس کائنات میں ہے وہ محض وہم ہے یا خیال ہے یا جیسے شیشے میں کوئی عکس ہوتا ہے یا سایہ۔ آپ شیشے میں نظر تو آ رہے ہوتے ہیں لیکن وہاں ہوتے نہیں ہیں۔ انہوں نے اسے ایک اور مثال سے یوں واضح کیا کہ ایک گزلی لے کر اس کے ایک سر پر کپڑا باندھیں اور اس کے اوپر مٹی کا تیل ڈال کر آگ لگا دیں اور اسے ایک دائرے میں تیزی کے ساتھ حرکت دیں تو دیکھنے والوں کو یہ ایک تھیں دائرہ نظر آتا ہے۔ لیکن درحقیقت وہ آگ کا دائرہ نہیں ہوتا بلکہ شعلے کی حرکت آتھیں دائرے کا روپ دھار لیتی ہے۔ اب دیکھئے اس نظریے میں کائنات اور ماسوائی کی کئی اور اثبات صرف اللہ کا ہوا۔ ”وحدت الوجود“ اور ”وحدت الوجود“ میں صرف تعبیر کا فرق ہے اور حضرت مجدد الف ثانی نے لوگوں کو سمجھانے کیلئے یہ فرق کیا ہے۔ یہ محض سمجھانے کا ایک لطیف سادہ ہے“ (۵)

بحث کے آخر میں وجود باری تعالیٰ کی ہمہ گیریت و ربوبیت کو سمجھانے کے لیے ڈاکٹر صاحب نے ایک خوبصورت تشبیہ کا

سہارا لیا ہے:

”اس کی ایک اور بہتر تشبیہ اس دور میں مولانا مناظر حسن گیلانی نے یہ بیان کی کہ تم ذرا تصور کر کے اپنے ذہن میں تاج محل یا بنا پراستان کا نقشہ لے لے۔ یہ کو یا تمہاری محض ایک خیالی تخلیق ہے جو تمہارے ذہن میں ہے اور تمہارے ذہن سے باہر اس کا کوئی وجود نہیں۔ اس کے اوپر بھی تم ہو اس کے نیچے بھی تم ہو اس کے باہر بھی تم ہو اور اس کے اندر بھی تم ہو۔ تو یہی نسبت خالق و مخلوق کے ماہی ہے۔ قرآن مجید اللہ تعالیٰ کے بارے میں فرماتا ہے: ﴿يَخْلُقُ مَا يَشَاءُ وَيَخْتَارُ﴾ (المائدہ: ۳) ”وہی ازل ہے وہی آخر ہے وہی ظاہر ہے اور وہی باطن ہے“۔ اور یہ کائنات محض اس کے خیال کے مانند ہے۔ ہمارا خیال تو بڑا کمزور خیال ہے لیکن اللہ تعالیٰ کا خیال بڑا انھوس اور بڑے خیال ہے۔ البتہ یہ جان لیجئے کہ جس طرح ہماری ذہنی تصویر کا انحصار اور قیام ہماری توجہ پر ہوتا ہے جیسے ہی توجہ بنتی ہے تصویر بھی ذہن سے محو

ہو جاتی ہے اسی طرح اس کائنات کا قیام بھی اللہ تعالیٰ کی توجہ سے ہے۔ اس کی توجہ ہٹے تو یہ معدوم ہے۔ اسی لیے کہا گیا کہ وہ انبیاء علیہم السلام ہے اور اس کائنات کو قائم رکھتا ہے۔ جیسے تم اپنی توجہ کو مرکوز رکھو گے تو وہ بیوقوف تمہارا۔ ذہن میں رہے گا تم قیوم ہو اس کے، ایسے ہی اللہ تعالیٰ پوری کائنات کا قیوم ہے اسے قائم رکھتا ہے۔ (۱)

شادی بیاہ کے ضمن میں ایک اصلاحی تحریک

اس میں کوئی شک نہیں کہ ہمارے معاشرہ میں شادی بیاہ، ولادت اور وفات کے مواقع پر جو رسوم ادا کی جاتی ہیں ان میں سے اکثر و بیشتر ہندو مت، تہذیب کی الباقیات السیئات ہیں اور ان کا اسلام سے دور کا بھی تعلق نہیں ہے۔ خاص طور پر شادی کے موقع پر لوازمات و رسومات کے روز افزوں ہونے جس طرح ایک سماجی برائی کی شکل اختیار کر لی ہے اس کا شدید احساس ہر صاحب نظر اور ملک و ملت کا دور رکھنے والے انسان کو ہے۔ ہیروں کے لیے تو یہ تقریبات و رسومات صرف ”چونچلوں“ یا پھر اپنے ”کالے دھن“ کے ڈانس و اٹلہار کے ذرائع کی حیثیت رکھتی ہیں، لیکن عوام کی اکثریت کے لیے یہ ناقابل برداشت بوجھ یا بالفاظ دیگر پاؤں کی چیزیں اور گلے کا طوق بن گئی ہیں جن کے باعث شادی میں تاخیر ہوتی ہے اور اس ”ٹائم انہینٹ“ (شادی کی تاخیر) کے ضمن سے اخلاقی اور نفسیاتی امراض کا ایک لانتناہی سلسلہ جنم پاتا چلا جاتا ہے۔ ہمارا دین جس ندرت ہے۔ اس نے ندرت کے مطابق ان تمام مواقع اور تقاریر کے لیے ایسی ہی بر عدل و ہنسانی ملاحظہ فرمائی ہے جس سے معاشی اعتبار سے کسی بھی معیار کے خاندان کے لیے ناقابل برداشت بوجھ کی صورت پیدا نہیں ہوتی۔

ملت کے چند مصلحین کی طرح ڈاکٹر اسرار احمد بھی اپنی تقاریر کے ذریعہ شادی کے مواقع پر بے جا رسومات کی اصلاح کی طرف لوگوں کو متوجہ کرنے کی کوشش کرتے رہے۔ وہ پتھر پر فرماتے ہیں:

”میں نے ”خطبہ نکاح“ سے قبل ”خطبہ“ کا سلسلہ شروع کیا جس میں ان آیات و احادیث کی مختصر تشریح بھی ہوتی تھی جو نکاح کے مسنون خطبے میں شامل ہیں اور کچھ عمومی دعوت و نصیحت بھی ہوتی تھی اور خاص طور پر حدیث مبارکہ (النکاح من سننی) کے ضمن میں جہاں رہبانیت کی نفی ہوتی تھی وہاں سنت کا وسیع تر تصور بھی سامنے رکھا جاتا تھا اور آخر میں نہایت زور دے کر کہا جاتا تھا کہ ”اجتناب سنت“ کے پہلے قدم کے طور پر کم از کم شادی بیاہ کی تقریبات اور رسومات کے ضمن میں تو ہمیں یہ طے کر ہی لینا چاہیے کہ ان میں سے صرف وہی چیزیں باقی رکھی جائیں جن کا ثبوت آنحضرت ﷺ اور صحابہ کرام سے مل جائے اور باقی تمام بعد کی ایجاد کردہ یا باہر سے درآ مد شدہ رسومات کو پوری صحت اور حرمت کے ساتھ پاؤں سے روند دیا جائے۔ مثلاً یہ کہ نکاح مسجد میں ہونا چاہیے (۷) ہنجر اور بری وغیرہ کی ڈانس بالکل نہیں ہونی چاہیے گھروں کی تزئین و آرائش اور بالخصوص روشنی وغیرہ پر اصرار سے بچنا چاہیے اور دعوت طعام صرف ایک ہونی چاہیے یعنی دعوت ویر۔ لڑکی والوں کی جانب سے نکاح کے موقع پر دعوت طعام کا سلسلہ بالکل

بند ہونا چاہیے وغیرہ وغیرہ“ (۸)

مسلطہ پانچ چھ برس تک یہ سلسلہ اسی طرح چلتا رہا کہ لوگ ڈاکٹر صاحب کی باتیں سن کر ٹکاہیں چُٹیا کر لیتے تھے فوری تازہ کے آثار بھی ان کے چہروں پر ظاہر ہوتے تھے۔ بعد میں بہت سے لوگ اس وعظ کی تائید و تحسین بھی فرماتے تھے۔ لیکن جب موقع آتا تھا تو کرتے وہی کچھ تھے جو معاشرے میں رائج تھا۔ یہاں تک کہ ۱۹۷۳ء کے اوخر میں ڈاکٹر صاحب کے چھوٹے بھائی ڈاکٹر ابصار احمد انگلینڈ سے پی ایچ ڈی کی تکمیل کر کے واپس آئے اور ان کی شادی کا مرحلہ آیا۔ وہ تمام کھن بھائیوں میں سب سے چھوٹے تھے اور کو باخاندان کی ایک نس کی بیٹی پر یا خری شادی تھی۔ اس موقع پر ڈاکٹر صاحب نے فیصلہ کن اقدام کا حکم کیا۔ لکھتے ہیں:

”کراچی میں بعض تجارت پیشہ برادریوں میں نکاح کی مجالس کے مساجد میں انعقاد کا معمول کافی عرصہ سے جاری ہے۔ تعجب کی بات ہے کہ کراچی سے جس برائی کا آغاز ہوا ہے لاہور یا پنجاب کے دور دراز گوشوں تک پہنچنے میں کوئی دیر نہیں لگتی، لیکن ایک بھلا کام جو ہاں عرصے سے ہو رہا ہے اس کے بارے میں یہاں تا حال سوچا بھی نہیں گیا۔ چنانچہ میں نے اپنے بھائی کا نکاح مسجد میں منعقد کر کے اور تمام غیر اسلامی رسوم سے اجتناب کر کے اصلاحی کام کا آغاز کر دیا ہے۔ نیز میں نے اس کے ساتھ ہی ”یشاق“ (۹) میں اپنے ان فیصلوں کا بھی اعلان کر دیا کہ میں آئندہ:

(الف) کسی بارات میں شرکت نہیں کروں گا، کیونکہ میرے محدود مطالعہ کی حد تک بارات کا رائج الوقت طریقہ خالص ہندوانہ تصورات پر مبنی ہے۔

(ب) نکاح کے موقع پر کسی دعوت طعام میں شامل نہیں ہوں گا، کیونکہ خیر القرون سے اس کا کوئی ثبوت نہیں ملتا۔ شادی کے ضمن میں لڑکے والوں کی طرف سے دعوت و تبریک مسنون ہے، جس کا نہ صرف ثبوت نبی اکرم ﷺ کا تا کیدی حکم بھی ملتا ہے۔

(ج) نکاح کی کسی ایسی تقریب میں شرکت نہیں کروں گا جو مسجد میں منعقد نہ ہو۔

الحمد لله والمنة! میں اپنے ان فیصلوں پر کار بند ہوں۔ میں آپ حضرات کو تفصیلاً نہ مشورہ دوں گا کہ صرف نکاح کے مسجد میں انعقاد پر اکتفا نہ کیجیے بلکہ معاشرے سے شادی بیاہ کی ان تمام رسومات کو ختم کرنے کی کوشش کیجیے جن کا اسلام سے سرے سے کوئی تعلق نہیں ہے اور جن کا طومار اور بوجہ ہم نے خود اپنے کاندھوں پر اٹھا رکھا ہے۔ شادی بیاہ کی ان تمام رسوم کا جن کا تارہاں باں رواں ہے، جب بھی منصفانہ جائزہ لیا جائے گا تو معلوم ہوگا کہ ان کی اصل ہندوانہ رسم و رواج ہیں۔ اللہ تعالیٰ نے تو قرآن حکیم اور اسوۂ رسول ﷺ کے ذریعے ہمارے کاندھوں پر سے بوجھ اتارے ہیں۔ جیسا کہ سورۃ الاعراف کی آیت ۷۷ میں اللہ تعالیٰ نے نبی اکرم ﷺ کے اوصاف بیان کرتے ہوئے فرمایا: وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ۔ ”اور (ہمارے نبی اُمّی) لوگوں پر سے وہ بوجھ اتارتا ہے جو ان پر لدے ہوئے تھے اور وہ بندشیں کھوٹتا ہے جن میں وہ بکھرے ہوئے تھے“ پس نبی اکرم ﷺ کا احسان عظیم یہ ہے کہ آپ ﷺ نے دین کو آسان سے آسان بنایا ہے۔ آپ ﷺ نے ہدایت دی کہ (يَسِّرُوا وَلَا

تغییر و ترمیم، (مفتوح علیہ) "آسانیاں پیدا کر ڈ مشکلات پیدا نہ کرو"۔ لیکن ہم ہیں کہ مشکل پسند بن گئے ہیں۔ ہم نے شادی بیاہ کی تقریب میں لائق اور انسانی رسوم کو اختیار کر رکھا ہے جس سے شادی ایک بے انتہا گراں مسئلہ بن گیا ہے" (۱۰)

جہیز کا مطالبہ کرنے والوں کو شرم دلاتے ہوئے ڈاکٹر صاحبؒ تحریر فرماتے ہیں:

"میں کہا کرتا ہوں کہ بیٹی والوں کا ایسا رد کچھو کہ وہ اپنے لخت جگر کو دوسروں کے حوالے کر رہے ہیں، لیکن پھر بھی بیٹے والوں کا دل نہیں بھرتا اور رسومات کے نام پر ان کے مطالبات کی نہرست کا کوئی ٹھکانا ہی نہیں۔ جہیز ویسے ہی ہندوؤں کا رسم ہے، لیکن پہلے یہ ہمارے ہاں عام گھریلو استعمال کی اشیاء تک محدود رہتا تھا، لیکن اب تو بیٹے والوں کو فریج بھی چاہیے، ٹیلی ویژن بھی اور کار بھی! میں نے سنا ہے کہ مکان اور فلیٹ کا بھی مطالبہ ہوتا ہے۔ عقد اور انور کیجیے کہ جس بیٹی کے باپ کے پاس یہ سب مطالبات پورے کرنے کے وسائل و ذرائع نہ ہوں اور پھر اس کی ایک نہیں اور بھی بیٹیاں ہوں تو وہ کیا کرے کہاں جائے اپنی سفید پوشی کا بھرم کیسے قائم رکھے اور اپنی جوان بیٹیوں کو کیسے بیاہے!!" (۱۱)

اس میں کوئی شک نہیں کہ ڈاکٹر صاحبؒ نے جن اقدامات کا فیصلہ کیا وہ شدت کا رنگ لیے ہوئے ہیں لیکن جب تک ایسی سختی نہ کی جائے لوگ اپنی گردنوں سے رسومات کے بوجھ اتارنے پر آمادہ نہیں ہوتے۔ ڈاکٹر صاحبؒ بیان فرماتے ہیں:

"مجھے اہمتراف ہے کہ اس معاملے میں کسی قدر شدت کی صورت پیدا ہوئی، لیکن میں پوری طرح مطمئن ہوں کہ اس کے بغیر معاملہ کسی طرح ٹس سے مس نہ ہوتا۔ اُمید ناکہ کر میرے رفقاء و احباب میں بہت سے لوگوں نے اس معاملے میں میرا پورا ساتھ دیا جس کے نتیجے میں اس اصلاحی کوشش نے ایک تحریک کی صورت اختیار کر لی" (۱۲)

۲۷ اگست ۱۹۸۱ء کو بعد از نماز مغرب ڈاکٹر صاحبؒ کی تیسری بیٹی کا عقد نکاح مسجد جامع القرآن لاہور میں ڈاکٹر صاحبؒ کے طے کردہ اصولوں کے تحت منعقد ہوا۔ اس پر انگریزی روزنامے "پاکستان ٹائمز" نے بھی "An Austere Marriage" کا چوکھٹا نایاب انور پر لکھا اور جناب مہمش نے تو اپنی ڈائری (نوائے وقت، ۳ اگست ۱۹۸۱ء کے کالم) میں تحریر کیا:

ایک نئی نوعیت کے مقابل میں ایک اونس عمل زیادہ وزنی ہوتا ہے!

ایک نئی نوعیت کے مقابلے پر ایک اونس عمل زیادہ وزنی ہوتا ہے۔ اس اصول کا عملی مظاہرہ گزشتہ جمعرات کو قرآن اکیڈمی ماڈل ماڈن لاہور میں اس وقت ہو جب مشہور عالم دین اور مفسر قرآن ڈاکٹر امیر احمد نے اپنی بیٹی کی شادی کی جملہ تقریبات میں سنت نبویؐ کے مطابق انجام دے کر ایک عملی مثال قائم کی۔ میں نے ڈاکٹر امیر احمد صاحب کے ہزاروں کی تعداد میں موجود حسنت میں شرکت کی ہے لیکن اس موقع پر میری روح نے ان کی تقریر دل پذیر کے جو اثرات قبول کیے وہ امانت تھی۔

نماز مغرب کے وقت مسجد کا بال حاضرین سے کچھ کچھ بھرا ہوا تھا۔ امامت کے فرائض ڈاکٹر امیر احمد نے انجام دیے۔ قرآن پاک کی آیات مبارکہ تلاوت کرنے میں ان کے لہجے میں سوز و آدوی ابھر آیا تھا۔ نماز سے فارغ ہوئے تو ایک مختصر تقریر میں

جہیز اور یسر کے موضوع پر اپنے خیالات کا اظہار فرمایا۔ پھر خطبہ نکاح پڑھا اور بس ان کی بیٹی سلوہا بیٹی تھیں۔ اور یہ تقریب درود و مسلوٰۃ کے درمیان اختتام پذیر ہوئی۔

ہمارے اہل شادی بیاہ موت اور تختہ وغیرہ کی تقریبات ایک پنکامہ، ایک مسلسل درود اور امرفسہ بیجا کا نشان بن چکی ہیں، ہزاروں مساجد، ریڈیو اور ٹیلی ویژن سے کم و بیش روزانہ امام صاحبان اور مقرر حضرات اسلام کی تعلیمات کی روشنی میں ان تقریبات سے متعلق بہستوں کے خلاف دعوای و حارثہ جاری کرتے ہیں لیکن عمل کے لحاظ سے کوئی شخص جس سے نہیں ہوتا، ہنگاموں کا درود اور امرفسہ بیجا کا عمل غیر ختم طور پر جاری رہتا ہے۔ لیکن پاکستان میں کم از کم ایک بند بھڈانے قول فصل کے تشاد سے بچتے ہوئے ایک ایسی مثال قائم کی ہے کہ میں دعا کرتا ہوں کہ اس پر گامزن ہونے کی ہر پاکستانی کو توفیق ارزاہاں ہو۔ آمین“

حوالہ جات و حواشی

- ۱۔ سنن ابی داؤد، کتاب النکاح، باب کیف اخطب
- ۲۔ ڈاکٹر امجد، مسلمانوں پر آن مجید کے حقوق، مرکز ی انجمن خدام اہل قرآن لاہور، اکتوبر ۲۰۱۱ء، ص ۶۵
- ۳۔ ڈاکٹر امجد، حقیقت ماہنامہ شریک، مرکز ی انجمن خدام اہل قرآن لاہور، اکتوبر ۲۰۰۸ء، ص ۸۰ تا ۹۰
- ۴۔ ڈاکٹر امجد، حقیقت ماہنامہ شریک، مرکز ی انجمن خدام اہل قرآن لاہور، اکتوبر ۲۰۰۸ء، ص ۸۰
- ۵۔ ڈاکٹر امجد، حقیقت ماہنامہ شریک، مرکز ی انجمن خدام اہل قرآن لاہور، اکتوبر ۲۰۰۸ء، ص ۸۱ تا ۹۰
- ۶۔ ڈاکٹر امجد، حقیقت ماہنامہ شریک، مرکز ی انجمن خدام اہل قرآن لاہور، اکتوبر ۲۰۰۸ء، ص ۸۲ تا ۹۱
- ۷۔ ارشاد نبوی ﷺ ہے: "انفلسوا هذا النکاح و اخلوۃ فی المساجد" "نکاح کا مہمان نامہ ایک مسجد میں منعقد کر۔" پڑھنے کی رسمیت ہے۔
- ۸۔ ڈاکٹر امجد، ایک اصلاحی تجزیہ مع خطبہ نکاح، مرکز ی انجمن خدام اہل قرآن لاہور، اپریل ۲۰۰۷ء، ص ۸
- ۹۔ "حقیق" تنظیم، ۱۰۱ می کار، تانہ رسالہ ہے جو ہر ماہ شائع ہوتا ہے۔
- ۱۰۔ ڈاکٹر امجد، ایک اصلاحی تجزیہ مع خطبہ نکاح، مرکز ی انجمن خدام اہل قرآن لاہور، اپریل ۲۰۰۷ء، ص ۲۳ تا ۳۶
- ۱۱۔ ڈاکٹر امجد، ایک اصلاحی تجزیہ مع خطبہ نکاح، مرکز ی انجمن خدام اہل قرآن لاہور، اپریل ۲۰۰۷ء، ص ۳۶ تا ۵۰
- ۱۲۔ ڈاکٹر امجد، ایک اصلاحی تجزیہ مع خطبہ نکاح، مرکز ی انجمن خدام اہل قرآن لاہور، اپریل ۲۰۰۷ء، ص ۱۳